

लोक सभा निर्वाचन 2019
(मीडिया कोषांग)

दिनांक—26.04.2019

प्रेस विज्ञप्ति

विभिन्न बूथों पर प्रभात फेरी, रंगोली, शपथ ग्रहण, पंपलेट वितरण आदि कार्यक्रम आयोजित

जिला निर्वाचन पदाधिकारी सह उपायुक्त खूंटी के निर्देश के आलोक में स्वीप कार्यक्रम के तहत लोकसभा आम चुनाव 2019 के दौरान खूंटी जिला अंतर्गत शत-प्रतिशत मतदान सुनिश्चित कराने को लेकर तोरपा, अड़की, रनिया, व कर्रा सहित अन्य प्रखंडों में मतदाता जागरूकता अभियान चलाया जा रहा है। इस कड़ी में आज बूथों पर एवं ग्रामीण क्षेत्रों में मतदाताओं को जागरूक करने का प्रयास किया गया। इस दौरान युवा मतदाताओं को मतदान के महत्व को बताया गया। साथ ही लोकतंत्र में वोट के महत्व को समझते हुए मतदान करने की अपील की गयी।

इस दौरान घर-घर जाकर मतदाताओं को जागरूक किया गया और बैनर, पोस्टर की मदद से मतदाता जागरूकता संदेश मतदाताओं को दी गयी। इस अवसर पर ग्रामीणों को जागरूक करने हेतु आवश्यक जानकारी उपलब्ध कराई जा रही है जिसमें बूथों पर सक्रिय चुनाव पाठशाला, विकलांग मतदाताओं हेतु आवश्यक सुविधाएँ और चुनाव सम्बंधित बिंदुओं पर लोगों को शिक्षित करना आदि शामिल है। जागरूकता कार्यक्रम अभियान के माध्यम से लोकतंत्र के महापर्व में अधिक से अधिक मतदाताओं को जोड़ने का प्रयास किया जा रहा है।

इसके साथ ही शपथ ग्रहण के माध्यम से मतदाताओं को जागरूक करने का प्रयास करते हुए उन्हें मतदान के दिन अपनी भागीदारी सुनिश्चित करने तथा आस पास के मतदाताओं को भी चुनाव के महत्व से अवगत कराने हेतु संकल्प लिया। इसके लिए इस कार्यक्रम में भिन्न-भिन्न आयु वर्ग के मतदाताओं के साथ-साथ युवा वर्ग के मतदाता को विशेष रूप से मतदान के प्रति जागरूक करने का प्रयास किया जा रहा है।

उम्र अठारह पूरी है, मत देना बहुत जरूरी है

महिलाओं के द्वारा मतदाता जागरूकता से सम्बंधित सन्देश प्रेषित करते हुए रंगोली बनायीं। मतदाता को जागरूक करने के क्रम में रंगोली पर जागरूकता स्लोगन्स बनाये गए और मतदाताओं को अपने मत का दान करने हेतु प्रोत्साहित किया।